



នស/រកត/០៧០៧/៣៩៣

**ព្រះរាជក្រឹត្យ**

**ស្តីពីការតែសម្រួលព្រះរាជក្រឹត្យ**

លេខ នស/រកត/១២០២/៣៩៣ ចុះថ្ងៃទី ២៨ ខែ ធ្នូ ឆ្នាំ ២០០២

**ស្តីពីការបង្កើតឧត្តមក្រុមប្រឹក្សាសេដ្ឋកិច្ចជាតិ**

**យើង**

**ព្រះករុណាព្រះបាទសម្តេចព្រះបរមនាថ នរោត្តម សីហមុនី**

**សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ**

**ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា**

**ខេមរាស្រីពិរាស្ត្រ ព្រះចៅក្រុងកម្ពុជាធិបតី**


- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសឱ្យប្រើច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៩ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានទ្រង់យល់ព្រះរាជក្រឹត្យលេខ នស/រកត/១២០២/៣៩៣ ចុះថ្ងៃទី ២៨ ខែ ធ្នូ ឆ្នាំ ២០០២ ស្តីពីការបង្កើតឧត្តមក្រុមប្រឹក្សាសេដ្ឋកិច្ចជាតិ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា

**ត្រាស់បង្គាប់**

**មាត្រាមួយ :**

ត្រូវបានកែសំរួលមុខងារ ភារកិច្ច ចេតនាសម្ព័ន្ធ និងកិច្ចដំណើរការនៃឧត្តមក្រុមប្រឹក្សាសេដ្ឋកិច្ចជាតិ ដែលត្រូវបានបង្កើតឡើងដោយព្រះរាជក្រឹត្យលេខ នស/រកត/១២០២/៣៩៣ ចុះថ្ងៃទី ២៨ ខែ ធ្នូ ឆ្នាំ ២០០២

មានទិសដៅដូចខាងក្រោម ៖



**ជំពូកទី ១**

**បទប្បញ្ញត្តិទូទៅ**

**មាត្រា ១:**

«**ខត្តបក្សប្រឹក្សាសេដ្ឋកិច្ចជាតិ**» ហៅកាត់ថា «**កបស**» គឺជាស្ថាប័នខ្សែក្រាលខាងគោលនយោបាយ សង្គម-សេដ្ឋកិច្ច សម្រាប់ប្រមុខរាជរដ្ឋាភិបាល នៅអមទីស្តីការគណៈរដ្ឋមន្ត្រី ។

**ជំពូកទី ២**

**មុខងារ និង ភារកិច្ច**

**មាត្រា ២:**

**កបស** មានមុខងារ និង ភារកិច្ច ដូចតទៅ ៖

- ពិនិត្យ និងរៀបចំឯកសារវិភាគ ស្រាវជ្រាវ និងសុន្ទរកថាសំខាន់ៗ ព្រមទាំងលើកឡើងនូវគំនិតផ្តួចផ្តើម ទាំងឡាយ ដែលមានចិតជាចក្ខុវិស័យ គោលនយោបាយ និងយុទ្ធសាស្ត្រកែទម្រង់ និងអភិវឌ្ឍន៍ សង្គម-សេដ្ឋកិច្ច ជូនប្រមុខរាជរដ្ឋាភិបាល
- រៀបចំអនុសាសន៍ជូនប្រមុខរាជរដ្ឋាភិបាល សំដៅធានាឱ្យបាននូវគុណភាព និងសង្គតិភាពនៃគោល នយោបាយអភិវឌ្ឍសង្គម-សេដ្ឋកិច្ច នៅក្នុង និងរវាងវិស័យនានា និងផ្តល់យោបល់ជូនប្រមុខរាជរដ្ឋាភិបាល ដើម្បីដាក់ចេញនូវទិសដៅច្បាស់លាស់ សម្រាប់អនុវត្តឱ្យបានល្អនូវគោលនយោបាយ និងយុទ្ធសាស្ត្រ ផែនការប្រចាំឆ្នាំ និង កម្មវិធីវិនិយោគសាធារណៈ
- ស្នើឡើងនូវវិធានការជាក់ស្តែងនានា ក្នុងទិសដៅកែលំអការគ្រប់គ្រងសង្គម-សេដ្ឋកិច្ច និងពង្រឹងអភិបាល កិច្ច ជូនប្រមុខរាជរដ្ឋាភិបាលពិនិត្យ និងសម្រេច
- ធ្វើជាសេនាធិការជូនប្រមុខរាជរដ្ឋាភិបាល ក្នុងការតាមដាន និងបូកសរុបរបាយការណ៍នានាដែល ពាក់ព័ន្ធនឹងការអនុវត្តផែនការប្រចាំឆ្នាំ និងកម្មវិធីអភិវឌ្ឍន៍នានារបស់រាជរដ្ឋាភិបាល ព្រមទាំងផ្តល់ អនុសាសន៍ជូនប្រមុខរាជរដ្ឋាភិបាល ដើម្បីតម្រង់ទិស និងបង្កើនល្បឿនអនុវត្តផែនការ និងកម្មវិធី ទាំងនោះ
- ធ្វើជាសេនាធិការជូនប្រមុខរាជរដ្ឋាភិបាល ក្នុងការតាមដាន និងបូកសរុបការអនុវត្តការងារកែទម្រង់ និង គំនិតផ្តួចផ្តើមនានា ក្នុងការអភិវឌ្ឍសង្គម-សេដ្ឋកិច្ច ដែលប្រមុខរាជរដ្ឋាភិបាលបានដាក់ចេញដោយផ្ទាល់
- បូកសរុប និងធ្វើរបាយការណ៍សង្ខេប ជូនប្រមុខរាជរដ្ឋាភិបាលជ្រាប អំពីស្ថានភាពសេដ្ឋកិច្ចជាតិ សេដ្ឋកិច្ចតំបន់ និងសេដ្ឋកិច្ចអន្តរជាតិ ហើយផ្តល់អនុសាសន៍ជូនប្រមុខរាជរដ្ឋាភិបាល ដើម្បីសម្រប សម្រួលដំណើរការនយោបាយសេដ្ឋកិច្ចជាតិ ឱ្យស្របទៅតាមនិន្នាការវិវត្តន៍នៃសេដ្ឋកិច្ចតំបន់ និងសេដ្ឋកិច្ច



- បំពេញការងារផ្សេងទៀត តាមការបញ្ជារបស់ប្រមុខអាជ្ញាភិបាល ។

**ជំពូកទី ៣**

**សមាសភាព និង រចនាសម្ព័ន្ធចាត់តាំងនៃ ភបស**

**មាត្រា ៣:**

**ភបស** មានសមាសភាព និង រចនាសម្ព័ន្ធចាត់តាំង ដូចខាងក្រោម ៖

- **ភបស** មានសមាជិកយ៉ាងតិចប្រាំបួនរូប ដែលត្រូវមានគុណសម្បត្តិ ចំណេះវិជ្ជា និង បទពិសោធន៍ ការងារក្នុងវិស័យណាមួយនៃមុខជំនាញសំខាន់ៗដូចជា សេដ្ឋកិច្ច ហិរញ្ញវត្ថុ នីតិសាស្ត្រ ពាណិជ្ជកម្ម កសិកម្ម ការគ្រប់គ្រងធនធានធម្មជាតិ បរិស្ថាន ឬ ឧស្សាហកម្ម
- **ភបស** ត្រូវបានដឹកនាំ និង គ្រប់គ្រង ដោយប្រធាន និង មានអនុប្រធានមួយចំនួនជានិច្ចតាមសេចក្តីត្រូវការចាំបាច់
- ប្រធាន និងអនុប្រធាន **ភបស** អាចមានជំនួយការអមមួយចំនួនតាមតម្រូវការចាំបាច់ជាក់ស្តែង
- សមាជិក **ភបស** នីមួយៗ អាចមានជំនួយការអមមិនលើសពីពីររូប ដែលត្រូវមានសមត្ថភាពខាងផ្នែកចំណេះដឹងយ៉ាងតិចចាប់ពីថ្នាក់បរិញ្ញាបត្រឡើង
- ប្រធាន **ភបស** មានឋានៈស្មើទេសរដ្ឋមន្ត្រី
- អនុប្រធាន **ភបស** មានឋានៈស្មើរដ្ឋមន្ត្រី
- សមាជិក **ភបស** អាចមានឋានៈស្មើរដ្ឋមន្ត្រី ឬ រដ្ឋលេខាធិការ ឬ អនុរដ្ឋលេខាធិការ
- ជំនួយការអមប្រធាន អនុប្រធាន និង សមាជិក **ភបស** អាចមានឋានៈស្មើអគ្គនាយក ឬ អគ្គនាយករង ឬ ប្រធាននាយកដ្ឋាន ។


**មាត្រា ៤:**

**ភបស** មានប្រធានកិត្តិយសមួយរូប ដែលត្រូវបានជ្រើសរើសឡើងពីក្នុងចំណោមឥស្សរជន ដែលមានគុណសម្បត្តិ ក្នុងការបម្រើប្រទេសជាតិ មានបទពិសោធន៍ខ្ពស់ និង មានការទទួលស្គាល់ក្នុងមជ្ឈដ្ឋានជាតិ និងនៅលើឆាកអន្តរជាតិ ។ ប្រធានកិត្តិយស **ភបស** មានឋានៈស្មើទេសរដ្ឋមន្ត្រី ។

**មាត្រា ៥:**

**ភបស** អាចមានទីប្រឹក្សាកិត្តិយសមួយចំនួន ដែលត្រូវបានជ្រើសរើសឡើងពីក្នុងចំណោមឥស្សរជនជាតិខ្មែរ ឬ បរទេស ដែលមានគុណសម្បត្តិក្នុងការបម្រើផលប្រយោជន៍នៃព្រះរាជាណាចក្រកម្ពុជា មានបទពិសោធន៍ខ្ពស់ និង មានការទទួលស្គាល់នៅក្នុងមជ្ឈដ្ឋានជាតិ និង នៅលើឆាកអន្តរជាតិ ។

**ភបស** អាចមានអ្នកជំនាញការជាតិ និង អន្តរជាតិមួយចំនួនដែលមានសមត្ថភាពជំនាញ និង បទពិសោធន៍ខ្ពស់ ដើម្បីជួយបម្រើការងារជាទីប្រឹក្សាបច្ចេកទេស ។



**មាត្រា ៦:**

**ភាសា** មានអត្ថលេខាធិការដ្ឋានអចិន្ត្រៃយ៍មួយ សម្រាប់គាំទ្រកិច្ចដំណើរការការងាររបស់ខ្លួន ។

អត្ថលេខាធិការដ្ឋាន **ភាសា** ជាស្ថាប័នប្រតិបត្តិដែលដឹកនាំ និងគ្រប់គ្រងដោយអត្ថលេខាធិការមួយរូបមាន ឋានៈស្មើរដ្ឋលេខាធិការ និងអត្ថលេខាធិការរងមួយចំនួនជានិច្ចការដែលអាចមានឋានៈស្មើអនុរដ្ឋលេខាធិការ ឬ អគ្គនាយក ។

មន្ត្រីបម្រើការងារនៅក្នុងអត្ថលេខាធិការដ្ឋាន **ភាសា** គឺជាមន្ត្រីរាជការ នៅក្នុងក្របខ័ណ្ឌមុខងារសាធារណៈ។ ក្នុងករណីចាំបាច់ **ភាសា** អាចមានអ្នកជំនាញ ឬ បុគ្គលិកជាប់កិច្ចសន្យាដើម្បីបំពេញការងារនៅក្នុង អត្ថលេខាធិការដ្ឋានរបស់ខ្លួន ។

ការរៀបចំ និង ការប្រព្រឹត្តទៅនៃអត្ថលេខាធិការដ្ឋាន **ភាសា** ត្រូវកំណត់ដោយអនុក្រឹត្យមួយដោយឡែក ។

**ជំពូកទី ៤**

**កិច្ចដំណើរការនៃខុត្តមក្រុមប្រឹក្សាសេដ្ឋកិច្ចជាតិ**

**មាត្រា ៧:**

**ភាសា** បើកការប្រជុំរបស់ខ្លួនទៅតាមតម្រូវការចាំបាច់ តាមការអញ្ជើញរបស់ប្រធាន ឬ តាមសេចក្តីបង្គាប់ របស់ប្រមុខរាជរដ្ឋាភិបាល ។

**មាត្រា ៨:**

ដើម្បីអាចបំពេញការងាររបស់ខ្លួន ដូចមានចែកក្នុងមាត្រា ២ ខាងលើ ជូនប្រមុខរាជរដ្ឋាភិបាលប្រកប ដោយប្រសិទ្ធភាពខ្ពស់ **ភាសា** ត្រូវមានតំណាងចូលរួមតាមដាន និងផ្តល់យោបល់ នៅក្នុងអង្គប្រជុំគណៈរដ្ឋមន្ត្រី និងអង្គប្រជុំអន្តរក្រសួងផ្សេងៗ ដែលរៀបចំឡើងដោយទីស្តីការគណៈរដ្ឋមន្ត្រី និងដាយក្រសួង-ស្ថាប័ននានា ក្នុង ទិសដៅធានាសង្គតិភាព និងភាពរលូន ក្នុងការរៀបចំគោលនយោបាយ យុទ្ធសាស្ត្រ និងវិធានការកែទម្រង់នានា របស់រាជរដ្ឋាភិបាល ។

គ្រប់ក្រសួង និងស្ថាប័នដែលមានការពាក់ព័ន្ធនឹងអស់របស់រាជរដ្ឋាភិបាល មានភារកិច្ចផ្តល់ឯកសារ ព័ត៌មាន និងកិច្ចសហការចាំបាច់នានាជូនដល់ **ភាសា** ។

**ភាសា** មានសិទ្ធិអញ្ជើញមន្ត្រីជាន់ខ្ពស់នៃក្រសួង-ស្ថាប័ននានានៃរាជរដ្ឋាភិបាល ឬ ឥស្សរជនដែល មានបទពិសោធន៍ និងសមត្ថភាពខ្ពស់ ដើម្បីមកចូលរួមផ្តល់យោបល់ក្នុងកិច្ចប្រជុំរបស់ខ្លួន ។

**មាត្រា ៩:**

**ភាសា** មានសិទ្ធិប្រើប្រាស់ត្រាដោយឡែករបស់ខ្លួន នៅក្នុងការបំពេញការងារ ។



164

**ជំពូកទី ៥**

**ប្រភពធនធាន**

**មាត្រា ១០:**

**កម្មស** មានប្រភពធនធានផ្គត់ផ្គង់ដោយថវិកាជាតិ ជាការបំបែកដោយឡែកនៅក្នុងក្របខ័ណ្ឌថវិកា  
ប្រចាំឆ្នាំរបស់ទីស្តីការគណៈរដ្ឋមន្ត្រី ។

**កម្មស** មានសិទ្ធិទទួល និង គ្រប់គ្រងមូលនិធិ ដែលបានមកពីប្រភពហិរញ្ញប្បទានសហប្រតិបត្តិការបរទេស  
និង ពីប្រភពផ្សេងទៀត សម្រាប់ចំណាយលើការសិក្សាស្រាវជ្រាវ សេវារដ្ឋបាល និងសម្រាប់បម្រើសេចក្តីត្រូវការ  
ក្នុងការផ្គត់ផ្គង់សម្ភារៈ បរិក្ខារ និងការឧបត្ថម្ភផ្សេងៗ តាមការចាំបាច់ក្នុងគោលដៅធានាប្រសិទ្ធភាពក្នុងការបំពេញ  
មុខងារ និងភារកិច្ចរបស់ខ្លួន ។

**មាត្រា ១១:**

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។

**មាត្រា ១២:**

សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា ត្រូវអនុវត្តឱ្យបានសម្រេចនូវព្រះរាជក្រឹត្យនេះ។

**មាត្រា ១៣:**

ព្រះរាជក្រឹត្យនេះ ចូលជាធរមានចាប់ពីថ្ងៃឡាយព្រហស្បតិ៍ខែខាងក្រោម ។  
ធ្វើនៅព្រះបរមរាជវាំង រាជធានីភ្នំពេញ ថ្ងៃទី ៣០ ខែ សីហា ឆ្នាំ ២០០៧

**ព្រះហស្តលេខា និងព្រះរាជលញ្ឆករ**  
**នរោត្តម សីហមុនី**

ពស.០៧០៧.៤១៧

បានយកសេចក្តីក្រាបបង្គំទូលថ្វាយព្រះមហាក្សត្រ  
នៃព្រះរាជាណាចក្រកម្ពុជាសូមឡាយព្រះហស្តលេខា

**នាយករដ្ឋមន្ត្រី**  
**ហត្ថលេខា**  
**ហ៊ុន សែន**

